

نئی صدی: اسلام اور مغرب

انیس احمد

۲۰۰۰ء میلادی کی آمد کے موقع پر ایک مرتبہ پھر مستقبل میں اسلام کے کروار بالخصوص روایت اور جدیدیت کی بحث کو معاشری، سیاسی اور معاشرتی تناظر میں زیر گفتگو لا یا جارہا ہے اور کہا جا رہا ہے کہ ایک عالم پیغمبر رہا ہے اور ایک جہان نو پیدا ہو رہا ہے جس کی اصل پہچان اس کامعاشری تفوق اور نظریاتی طور پر شویت (dualism) کی فتح ہے۔ کہا جا رہا ہے کہ اس شویت میں معاشرہ اور مذہب دو ایسی قوتیں جو سابقہ دو صدیوں سے ایک بنیادی کروار اور کرداری تھیں اب ان کی جگہ کچھ نئی اقدار کو لینی ہو گی۔

"The death of the belief in salvation by society, which for two hundred years had been the most dynamic force in the politics of the West and increasingly the politics worldwide, creates a void. The emergence of fundamentalist Islam is an attempt to fill this void. It is the result of disenchantment with the welfare state of the "democratic" West and with communist utopia. The strong resurgence of religion as an element in public life in the United States, the resurgence of some measure a reaction against the evangelical and pastoral churches is in disappearance of the secular faith in salvation by society."¹

پیغمبر کے خیال میں مغربی اخلاقیات کے دو اہم بنیادی عناصر مذہب اور معاشرہ اپنی تہذیبی عمر پوری کر چکلے ہیں اور اب نئی صدی کے تناظر میں ایک نئے اخلاقی نظام کو اس خلا کو پر کرنا ہو گا۔ مذہب کا، خواہ وہ عیسائیت ہو یا ہندو ازم، یا بدھ ازم، اپنے محمد و دروایتی کروار کی بنابر، ایک ایسے دور میں جہاں زمان و مکان کے تصور میں بنیادی تبدیلی آچکی ہو، اجنبی بن کر رہ جانا اتنی غیر معمولی بات نہیں۔ خود یورپ میں مذہب کے کروار کو مدد و کردیئے میں اس کی معاشرتی فکر (social thought) نے بھی بنیادی کروار ادا کیا اور وہ بہت سے کام ہمن کا تعلق روایتی مذہب سے تھا اب معاشرہ نے اپنے ہاتھ میں لے لیے۔ چنانچہ ذاتی اور نفیضیاتی معاملات میں ماہرین نفیضیات، نکاح اور طلاق میں عدالت اور تعلیم میں ریاستی تعلیمی

اداروں کے سرگرم عمل ہونے کا نتیجہ میں روایتی مذہب کے بہت سے وظائف لا دینی معاشرتی اداروں کے زیر تحویل آ گئے۔ لا دینی فلاحی ریاست کے تصور میں معاشرہ کو وہ مقام حاصل ہو گیا جو کل تک مذہب کا حصہ تھا اور اب یورپی انسان بڑی حد تک معاشرہ کا بندہ بن گیا۔ سوسائٹی نے اسے ذاتی، سماجی اور معاشرتی معاملات میں لا دینی، اخلاقی اور سماجی اقدار سے آ راستہ کیا اور لا دینی جمہوری سیاست کے ساتھ انفرادیت پسندی، اباحت، لذتیست اور مادی ترقی و فلاح کو معاشرتی ترقی کی علامات قرار دیا۔

بیسویں صدی کے آخری دو سال میں یہ اقدار یورپ و امریکہ کی شفاقت کی پہچان بن گئیں لیکن بیسویں صدی کی سائنسی ترقیوں کے باوجود معاشرتی اور اخلاقی میدانوں میں جتنا واضح انحراف بلکہ زوال رونما ہوا اس کی مثال جدید انسانی تاریخ میں نظر نہیں آتی۔ اس صدی کی سب سے مہلک اخلاقی یہ کہ AIDS نے معاشرہ کے بعض بنیادی تضادوں سے پرده اٹھا دیا جو شخصی آزادی، انفرادیت اور اخلاقی اضافیت (ethical moral relation) ایسے خوشنام اصولوں کے نام پر ایک فرد کو اپنی من مانی کرنے کے لیے تحفظ فراہم کرتے رہے۔ اخلاقی اضافیت کی بنابر سیاسی، معاشی اور معاشرتی معاملات میں عملًا ایک فرد کی اپنی خواہش اور حق و صداقت کی شخصی تعبیر زیادہ معتبر قرار پائی اور کسی مطلق چھائی، عدل اور حق کے تصور کو مکمل طور پر معاشرتی رواج کے تابع کر دیا گیا۔ فرد کے بنیادی حقوق اور شخصی آزادی کے نام پر اس اضافیت نے یورپ اور امریکہ میں سب سے زیادہ جس ادارے کو ممتاز کیا وہ خاندان کا ادارہ تھا۔ انسانیت کے تاریخی مطالعے سے یہ بات واضح ہو جاتی ہے کہ جب کبھی اور جہاں کہیں خاندان کا تقدس و احترام ختم کیا گیا پھر اس معاشرہ کو تباہی سے کوئی بڑی سے بڑی معاشی طاقت بھی نہ روک سکی اور ان معاشروں میں ویسی ہی مہلک بیماریاں پھیلیں جن کا ہم آج مشاہدہ کر رہے ہیں۔ چنانچہ قوم لوٹ نے، جب بنیادی حقوق کے نام پر آج کے gay rights کی طرح اپنی بے رواہ روی کو درست سمجھا تو پھر دیگر اقوام کو ان کے مہلک زہر سے محفوظ رکھنے کے لیے انہیں مکمل طور پر بتاہ کر کے نشانہ عبرت بنادیا گیا۔

تنی صدی کے آغاز پر انسانیت کے مستقبل کے بارے میں یہ سوچنا ضروری ہے کہ کیا فرد کی آزادی کے نام پر خاندان کے ادارہ کو عملاً ختم کر کے اور باحیت کو اختیار کر کے مغربی تہذیب تنی صدی میں کوئی تغیری کردار ادا کرنے کی صلاحیت رکھتی ہے؟ یا اس رو بہزادہ تہذیب کی جگہ آفاقی اخلاقی والہامی

اصولوں پر مبنی اسلامی تہذیب کو اس خلاع کو پر کرنے کے لیے آگے بڑھنا ہو گا۔ مغربی تہذیب کو اپنی بقا و تحفظ کے لیے اسلامی تہذیب کے ساتھ مکارا کی جگہ باہمی تعاون اور مفاہمت پر سنجیدگی سے غور کرنا چاہیے۔

اسلامی نظام حکومت، اسلامی قانون اور اسلامی میہشت کے نفاذ کی بات کوئی اسلامی تحریک کرے یا کوئی مسلم حکومت عموماً مغربی ابلاغ عامہ اور اصحاب اقتدار ایسی کوششوں کو اپنے لیے خطرہ سے کم تصور نہیں کرتے۔ اس تناظر میں ۲۳ دسمبر ۱۹۹۹ء کو پاکستان کی عدالت عالیہ کا یہ فیصلہ کہ ”سود کی تمام اقسام قرآن و سنت کی تعلیمات کے منافی اور ناجائز ہیں،“ مغربی استعمار کو یقیناً ایک رجعت پسندانہ اور معماشی ترقی کے منافی نظر آئے گا۔ کاش اپنی تمام ”روشن خیالی“ کے ساتھ نئی صدی میں داخل ہوتے وقت مغرب اسلام کے بارے میں اپنے pre-concieved تصورات پر ایک معروضی نظر ڈالنے کی زحمت کرے۔

ہم اس فیصلہ کا قلب کی گہرائی سے استقبال کرتے ہوئے ان ماہرین معاشیات کو جو سریم کورٹ کے سامنے پیش ہوئے اور جن کی بڑی تعداد ایسے ماہرین کی ہے جو آج کی دنیا کے بکاری کے نظام سے عملی واقفیت ہی نہیں رکھتے بلکہ بہک کے ادراوں سے وابستہ ہیں، ان علماء کرام کو جنہوں نے ۱۹۹۰ء کی دہائی میں نہیں بلکہ اب سے ۲۳ سال قبل اسود کے خلاف علم جہاد بلند کیا اور اس کارروان جہاد میں دیگر

معروف علماء کو شمولیت پر ابھارا، وفاقی شریعتی عدالت جس نے سود کی حرمت پر اپنا تاریخی فیصلہ دیا اور جس کے خلاف دوسرا بحق حکومتوں نے سپریم کورٹ میں اپیل کرنے کی جسارت کی (بلکہ قرآن کی اصطلاح میں بغاوت کی) اور جس کی طرف قرآن نے اشارہ کرتے ہوئے سخت ترین سزا تجویز کی ہے) سندھ ہائی کورٹ کے اس فیصلہ کے مصنف جس میں دستور پاکستان کی دفعات کے تحت سود کو حرام قرار دیا گیا تھا اور ان تمام ماہرین قانون اور فضائی مبارک باد کا متعلق سمجھتے ہیں جن کی شب و روز کی کاوشوں سے یہ فیصلہ، ایک ایسے مہینے میں جو برکتوں کا مہینہ ہے اور ایک ایسے عشرے میں جو مفترض و غلو کا عشرہ ہے، منظر عام پر آیا۔

ہم سمجھتے ہیں کہ اس فیصلہ کا سب سے اہم پہلو نئی صدی میلادی کے آغاز پر یہ واضح اعلان کرتا ہے کہ مااضی کا اقتصادی نظام جو سرمایہ دار اہل ذہن کی پیداوار تھا اور جس پر آج بھی یورپ و امریکہ ناکرتا ہے دم توڑ چکا ہے اور محض رب کی حرمت نہیں (جس کے لیے کسی عدالت کے فیصلہ کی ضرورت نہیں تھی) بلکہ

پاکستان کو میجیشٹ میں خود انحصاری، قرضوں سے نجات، ملک کے اندر اور باہر سود کے استھانی نظام کے خاتمہ اور ایک ایسے معاشرہ کی تعمیر کے لیے جو معاشری عدل اور معاشرتی فلاج کے اسلامی اصولوں پر قائم ہو مستقل مراجی اور جرات کے ساتھ ایک نئے سفر کا آغاز کرنا ہوگا۔

ربا یا سود کے بغیر معاشری ترقی کس طرح ہوگی یہ کوئی نظری سوال نہیں ہے آج اس موضوع پر علمی تحقیقات کے ساتھ ساتھ اسلامی ڈیلپ منٹ بک، اسلامی انویسٹ منٹ کمپنیاں اور بہت سے ایسے ادارے موجود ہیں جو برس ہابس سے کام کر رہے اور ان کی سالانہ کارکردگی کے جائزے فتح و ترقی کو ظاہر کرتے ہوئے موجود ہیں۔ ۲۴ دسمبر کو آنے والا یہ فیصلہ ۲۰۰۰ عالمی ادبی کے لیے ایک بہترین تھنڈا اور امیدی کی شعاع کی حیثیت رکھتا ہے۔ یہ اس بات کا اعلان ہے کہ نئے معاشری نظام کی بنیاد قرآن و سنت کے اصولوں پر کھے بغیر ہم نئی صدی میں معاشری حقیقوں کا مقابلہ نہیں کر سکتے۔ ہماری دعا ہے کہ پاکستان اس امتحان میں کامیاب ہو اور اس ملک کے ۲۰۰ ملین افراد کا اسلامی میجیشٹ کے حقیقی نقاد کا خواب جلد شرمندہ تعمیر ہو۔

موجودہ شمارہ میں مضامین کے حصہ میں اس باری ان پر زیادہ مضامین پیش کیے جا رہے ہیں۔ جن سے امید ہے مغربی نقطہ نظر کے ساتھ ساتھ خود موضوع کو زیادہ گہرائی سے سمجھنے میں مدد ملے گی۔ پیش نظر شمارہ جلد چہارم کا پہلا شمارہ ہے۔ ابھی تک کسی جلد کا اشارہ یہ پیش نہیں کیا جا سکا ہے تاہم آئندہ کسی شمارہ میں کوشش کی جائے گی کہ گزشتہ جملوں کا اشارہ یہ پیش کر دیا جائے۔ قارئین میں سے درخواست ہے کہ اپنی آراء و تجاذبیز سے بھی آگاہ فرمائیں۔

حوالی

1. Peter F. Drucker, *The New Realities in Government and Politics, in Business Society and World*, New York, Harper, 1990, Page-16

۲۔ ”سود“ از سید ابوالعلیٰ مودودی، لاہور، اسلامی چلشیر زمینڈ، ۱۹۷۶ء۔ یہ کتاب ان مضامین پر مبنی ہے جو سود، سرمایہ داری اور اشتراکیت کے مالی نظاموں کے تنقیدی جائزہ پر مبنی ہیں اور جو ۱۹۳۹ء سے ۱۹۷۰ء کے دوران لکھے گئے۔